

अंगणवाडी इमारत बांधकामासाठी जिल्हा परिषद, परभणी यांना सन २०१०-११ (ग्रामीण पायाभूत विकास निधी) मध्ये प्राप्त झालेल्या निधीपैकी अखर्चित निधी सन २०१५-१६ मध्ये खर्च करण्यास मान्यता देणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०१२/प्र.क्र.४१८/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक :- २० नोव्हेंबर, २०१५

- वाचा :-** १) शासन निर्णय, वित्त विभाग, क्रमांक संकीर्ण-१०.०२/प्र.क्र.१२८/अर्थोपाय, दि.६ जून, २००८
२) मुख्य कार्यकारी अधिकारी, जिल्हा परिषद, परभणी यांचे क्र.जिप/बाक/सां/कावि/९२३/१४, दिनांक ०९/०७/२०१४ चे पत्र.
३) उपमुख्य कार्यकारी अधिकारी (बाल कल्याण), जिल्हा परिषद, परभणी यांचे क्र.जिप/बाक/सां/कावि/११७६/१४, दिनांक ३०/०८/२०१४ चे पत्र.
४) उपमुख्य कार्यकारी अधिकारी (बाल कल्याण), जिल्हा परिषद, परभणी यांचे क्र.जिप/बाक/सां/कावि/२९८/१४, दिनांक १३/०३/२०१५ चे पत्र.
५) शासन निर्णय वित्त विभाग, क्र.संकीर्ण-१०.१५/प्र.क्र.१८/अर्थोपाय, दिनांक २५/०८/२०१५

प्रस्तावना :- वित्त विभागाच्या संदर्भाधिन क्र.१ च्या दिनांक ६ जून, २००८ च्या शासन निर्णयानुसार अखर्चित अनुदान हे लगतच्या एक वर्षापर्यंत खर्च करण्यास अनुमती आहे. जिल्हा परिषद, परभणी यांना ग्रामीण पायाभूत विकास निधी अंतर्गत सन २०१०-११ या वर्षात अंगणवाडी बांधकामासाठी निधी उपलब्ध करून देण्यात आला होता. तथापि परभणी जिल्ह्यात ग्रामपंचायतीच्या अंतर्गत वादामुळे सदर निधीपैकी रु.६,९१,३८१/- इतका निधी अखर्चित राहिला होता. सदर अखर्चित निधी सन २०१५-१६ या आर्थिक वर्षात खर्च करण्यास परवानगी देण्याचा प्रस्ताव शासनाच्या विचाराधीन होता.

शासन निर्णय :- सन २०१०-११ या आर्थिक वर्षात जिल्हा परिषद, परभणी यांना ग्रामीण पायाभूत विकास निधी अंतर्गत अंगणवाडी बांधकामासाठी निधी उपलब्ध करून देण्यात आला होता. तथापि परभणी जिल्ह्यात ग्रामपंचायतीच्या अंतर्गत वादामुळे सदर निधीपैकी रु.६,९१,३८१/- इतका निधी अखर्चित राहिला होता. याबाबत मुख्य कार्यकारी अधिकारी, जिल्हा परिषद, परभणी यांनी वरील स्रोतामधून प्राप्त झालेला निधी व शिल्लक निधीबाबत आढावा घेतला आहे. या अटीच्या अधिन राहून अखर्चित निधीपैकी पुर्ण झालेल्या अंगणवाडी बांधकामासाठी खालील तक्त्यात नमूद केल्याप्रमाणे अंगणवाडी केंद्र इमारत बांधकामाची प्रलंबित देय रक्कम रुपये ६,९१,३८१/- (अक्षरी रुपये सहा लाख एक्याण्णव हजार तीनशे एक्याऐंशी फक्त) सन २०१५-१६ या आर्थिक वर्षात दिनांक ३१/०३/२०१६ पर्यंत खर्च करण्यास खालील अटीच्या अधीन राहून शासन मान्यता देण्यात येत आहे.

अ. क्र.	वर्ष	योजनेचे नांव	पुर्ण बांधकाम झालेल्या अंगणवाडी केंद्राचे नाव	पुर्ण झालेल्या कामांसाठी आवश्यक निधी
१	२०१०-११	ग्रामीण पायाभूत विकास निधी	किन्होळा-१ व २	रु.१,५१,०३०/-
२			महातपुरी क्र.२	रु.२,६५,०९५/-
३			पेंडू बुद्रुक	रु.२,७५,२५६/-
		एकूण		रु.६,९१,३८१/-

अ) जी कामे भौतिकदृष्ट्या पुर्ण झाली आहेत व खर्चाच्या परवानगी अभावी देयकाचे प्रदान होऊ शकत नाही अशा कामावर निधी खर्च करण्यात यावा. तसेच त्या कामावर इतर स्रोतातून खर्च न झाल्याची खात्री मुख्य कार्यकारी अधिकारी, जिल्हा परिषद, परभणी यांनी करावी.

आ) जी कामे सुरु होऊन भौतिकदृष्ट्या अपुर्ण आहेत ती कामे पुढील दिनांक ३१/०३/२०१६ पर्यंत पुर्ण होतील असे नियोजन करून सदर निधी दिनांक ३१/०३/२०१६ पर्यंत खर्च करण्यात येईल याची दक्षता मुख्य कार्यकारी अधिकारी, जिल्हा परिषद, परभणी यांनी घ्यावी.

इ) जी कामे अद्याप सुरु झालेली नाहीत त्या कामांचा निधी तात्काळ शासनास समर्पित करावा.

२. सदर शासन निर्णय वित्त विभाग, शासन निर्णय क्र.संकीर्ण-१०.१५/प्र.क्र.१८/अर्थोपाय, दिनांक २५/०८/२०१५ अन्वये अखर्चित निधी खर्च करण्यास मान्यता देण्याबाबत प्रशासकीय विभागांना दिलेल्या अधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११२०१०४५५५१६३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. फ. वसावे)

अवर सचिव, महाराष्ट्र शासन

प्रति,

- १) महालेखापाल, (लेखा व अनुज्ञेयता) (लेखा परिक्षा), महाराष्ट्र १ / २, मुंबई नागपूर
- २) आयुक्त, एकात्मिक बाल विकास सेवा योजना, रायगड भवन, नवी मुंबई
- ३) जिल्हाधिकारी, परभणी
- ४) मुख्य कार्यकारी अधिकारी, जिल्हा परिषद, परभणी
- ५) उपमुख्य कार्यकारी अधिकारी (बाल कल्याण), जिल्हा परिषद, परभणी
- ६) वित्त विभाग, व्यय-६ व अर्थोपाय शाखा, मंत्रालय, मुंबई
- ७) नियोजन विभाग, मंत्रालय, मुंबई
- ८) जिल्हा कोषागार अधिकारी, परभणी
- ९) महिला व बाल विकास विभाग, कार्या.४, मंत्रालय, मुंबई
- १०) निवड नस्ती / का.६